



स्वस्थान कौके

पहुरा थारु दैनिकके अनलाइन न्यूज ओ ओकरभिट्टर डारल इ-पेपरमे देशविदेशसे हमार अनलाइन न्यूज ओ पत्रिका पहे सेक्वी ।

थारु भाषाके 'क' वर्गके राष्ट्रिय दैनिक

भाषा, संस्कृति ओ समाचारमूलक पत्रिका

पहुरा



PAHURA
NATIONAL DAILY

विवाह पवित्र बन्धन हो,
विवाहलाई लेनदेनको विषय
नबनाओ,
विवाहमा दाईजो लिने र दिने
काम नगरौं,
दाईजोका कारण हुने हिंसा
अन्त्य गरौं ।



नेपाल सरकार
विज्ञापन बोर्ड

वर्ष २४ अंक ४४ वि.सं. २०८३ भदौ १३ गते शनिच्चर थारु सम्बत (२६४९)

[Satday 29 August 2026]

(मोल रु. ५ ।- पेज ४)

रसुवाके विनासकारी बाढसे अकल्पनिय क्षति प्रभावितहुनके लाग सहयोग जुट्टी

सुदूरपश्चिम प्रदेश सरकारसे आकस्मिक सहायता कक्ष सञ्चालन

सुदूरपश्चिम सरकारसे बाढ प्रभावितहे दुई करोड सहयोग कैना, मन्त्रीहुके एक महिनाके तलब डेना

पहुरा समाचारदाता
धनगढी, १२ भदौ । सुदूरपश्चिम प्रदेश सरकारसे रसुवाके बाढ प्रभावितहे दुई करोड सहयोग कैना निर्णय करले बा ।

शुकके बैठल मन्त्रिपरिषद्के बैठकसे बाढ प्रभावितके राहतके लाग दुई करोड सहयोग कैना निर्णय करल भौतिक पूर्वाधार विकास मन्त्री ओमबिक्रम भाट जानकारी डेलै ।

उहाँक अनुसार बैठकसे मुख्यमन्त्री खगराज भट्टसहित सक्कु मन्त्रीसे पारिश्रमिक वापत प्राप्त कैना एक महिनाके रकम समेत प्रभावितहे सहयोग कैना निर्णय करल बा ।

प्रदेश सरकारसे घोषणा करल सहयोग रकम प्रधानमन्त्री देवी प्रकोप उद्धार कोषमे जम्मा करजैना बा ।

प्रभावित क्षेत्रमे उपचारके लाग स्वास्थ्यकर्मी टोलीके पठैना निर्णय करले बा ।

शुकके बैठकसे नीति तथा योजना आयोगके उपाध्यक्षमे गोकर्ण प्रकाश भट्टहे नियुक्त कैना निर्णय करले बा । ओस्टे, नेकपा एमालेके ओरसे नीति तथा योजना आयोगके सदस्यमे हिरा चन्द ओ गंगादत्त जोशीहेके नियुक्त कैना निर्णय करल प्रदेश सरकार जनैले बा ।

निसर्गसे ११ लाख ११ हजार १११ रुपया सहयोग
भोटकोशी बाढपीडितके राहत तथा पुनर्स्थापनाके लाग निसर्ग हस्पिटलसे ११ लाख ११ हजार १ सय ११ रुपया सहयोग करले बा । बाढसे भारी जनधनके क्षति हुके कैयौं परिवार पीडामे रहल बेला हस्पिटलसे अपन वार्षिक तीज कार्यक्रमसमेत नैकैना



निर्णय करटी उ कार्यक्रमके लाग छुट्ट्याइल रकम राहतके लाग समर्पण करल हो ।

निसर्ग हस्पिटलके कर्मचारी, स्टाफ नर्स, चिकित्सक तथा शेर सदस्यसे कम्तीमे एक दिन बराबरके तलब/सुविधा सहयोग कैना निर्णयसंगे तीज कार्यक्रमके लाग छुट्ट्याइल रकमसमेत जोरके कुल ११ लाख ११ हजार १ सय ११ रुपया भोटकोशी बाढपीडितके लाग सहयोग करल हस्पिटल जनैले बा ।

हस्पिटलसे हरेक वर्ष अपन महिला कर्मचारी तथा चिकित्सकके लाग तीज कार्यक्रम आयोजना करटी आइल रहे । मने यी वर्ष भोटकोशीमे आइल विनाशकारी बाढसे भारी जनधनके क्षति पुगाइलपाछे तीज कार्यक्रम नैकरके ओकर लाग छुट्ट्याइल रकम पीडितके राहत तथा पुनर्स्थापनामे लगैना निर्णय करल हो ।

हस्पिटलके अध्यक्ष तीर्थराज पन्तसे विपत्तिके समयमे अपन खुसीसे पीडित परिवारके आवश्यकता महत्वपूर्ण रहल

बटैलै । 'चाडपर्व हमार खुसीके अवसर हुइत । मने अब्बे ढेर परिवार दुःख ओ अभावमे बटै । यैसिन अवस्थामे अपन खुसीके एक ठो हिस्सा पीडितके लाग समर्पण कैना हमार मानवीय दायित्व हो,' अध्यक्ष पन्त कहलै ।

उहाँक अनुसार तीज कार्यक्रम नैकैना निर्णय केवल एक ठो कार्यक्रम स्थगित कैना नैहुके विपत्तिके परल नागरिकप्रति ऐक्यबद्धता जनैना प्रयास हो । 'हमार करल सहयोगसे बाढसे पुगाइल सक्कु क्षतिके पूर्ति करे नैसेकी । मने पीडामे रहल परिवारहे हप्ते ओइनके साथमे बटी कना भरोसा डेहे सेक्वी,' पन्त कहलै ।

निसर्ग हस्पिटलके कर्मचारी, स्टाफ नर्स, चिकित्सक तथा संस्थाके ओरसे संकलित ११ लाख ११ हजार १ सय ११ रुपया नेपाल सरकारके 'प्रधानमन्त्री देवी प्रकोप उद्धार कोष' अन्तर्गत ग्लोबल आइएमई बैंकमे रहल आधिकारिक बैंक खाता नं. ८८००४०१०१०००००५७८८ मे जम्मा करल हस्पिटलसे जनैले बा ।

चाडपर्वके खुसीहे कृष्ण समयके लाग थाती रहटी विपत्तिके परल परिवारके साथमे ठरहयइना आपन सामाजिक उत्तरदायित्व रहल हस्पिटलके कहाई बा ।

निसर्ग हस्पिटलसे सामाजिक उत्तरदायित्वअन्तर्गत टमान मानवीय तथा सामाजिक सहयोगके कार्यक्रम सञ्चालन करटी आइल बा । हस्पिटलके अनुसार समाजप्रतिके जिम्मेवारीहे केवल स्वास्थ्य सेवा प्रदान कैना कार्यमे सीमित नैधारके विपत्तिके समयमे सहयोग, सामाजिक अभियानमे सहभागिता तथा समुदायके आवश्यकता अनुसार टमान सहयोगके कार्यक्रमहे निरन्तरता डेटी आइल बा ।

कैलारी गाउँपालिकासे २ लाख रुपया सहयोग

कैलालीके कैलारी गाउँपालिकासे रसुवा जिल्लास्थित भोटकोशी लडियामे आइल विनासकारी बाढके पीडितके लाग २ लाख रुपया सहयोग उपलब्ध करैना निर्णय करले बा ।

गाउँपालिकाके अध्यक्ष राजसम्भ चौधरी ओ प्रमुख प्रशासकीय अधिकृत दल बहादुर धामीसे हस्ताक्षरित विज्ञप्ति अनुसार, भदौ १० गते बिहान भोटकोशी लडियामे बाढसे पुगाइल मानवीय तथा भौतिक क्षतिप्रति गाउँपालिकासे गहिर दुःख ओ स्तब्धता व्यक्त करले बा ।

गाउँपालिकासे बाढसे प्रभावित नागरिकहुकनके राहतके लाग गाउँपालिकासे प्रधानमन्त्री विपद् कोषमे रु. २ लाख जम्मा कैना निर्णय करल गाउँपालिका अध्यक्ष राजसम्भ चौधरी बटैलै । (बाँकी, ३ पेजमे)

पहुरा समाचारदाता
धनगढी, १२ भदौ । सुदूरपश्चिम प्रदेश सरकारसे भोटकोशी बारहसे प्रभावित यहाँकेनागरिकके उद्धार, राहत तथा सूचना सम्प्रेषणके लाग चौबिसै घण्टा सम्पर्क करे सेक्ना मेरके आकस्मिक सहायता कक्ष सञ्चालनमे लल्ले बा ।

मुख्यमन्त्री तथा मन्त्रिपरिषद्के कार्यालयसे एक अपिल जारी कैके प्रदेश सरकारके आन्तरिक मामिला तथा कानून मन्त्रालयअन्तर्गत चौबिसै घण्टा सम्पर्क करे सेक्ना मेरके आकस्मिक सहायता कक्ष सञ्चालनमे लानल हो । प्रदेश आपत्कालीन कार्य सञ्चालन केन्द्र (पिडओसी) के टेलिफोन नं ०९१-५२१३२४, मोबाइल नं ९७६२४७९३२८ ओ मुख्यमन्त्री कार्यालयके सूचना अधिकारीके मोबाइल नं ९७६१२०६७१९ मे सम्पर्क कैना आह्वान करल बा ।

ओस्टके नेपाल प्रहरीके १००, राष्ट्रिय आपत्कालीन कार्य सञ्चालन केन्द्र/जिल्ला आपत्कालीन कार्य सञ्चालन केन्द्रके

१२३४, सशस्त्र प्रहरी बल, नेपालके १११४, हेलो सरकारके ११११ ओ राष्ट्रिय विपद् जोखिम न्यूनीकरण तथा व्यवस्थापन केन्द्रके ९८५१३२०२६९-९८४९२८१०९७ मे समेत सम्पर्क कैना आग्रह करल बा ।

प्रदेश सरकारसे बाढी प्रभावित क्षेत्रमे घाइते तथा बिरामीके उपचारके लाग आवश्यक औषधि तथा स्वास्थ्य सामग्रीसहित स्वास्थ्यकर्मीके टोली पठैना व्यवस्था मिलाइल जनैले बा । प्रभावित क्षेत्रमे सम्भावित महामारी, संक्रमण तथा स्वास्थ्य जटिलताहे ध्यानमे रहटी स्वास्थ्य टोली परिचालनके लाग सम्बन्धित निकायसँग समन्वय कैना अपिलमे उल्लेख रहल बा ।

ओस्टके, मनसुन ओ वर्षाके कारण सुदूरपश्चिम प्रदेशके टमान स्थानमे समेत विपद्के जोखिम बहे सेक्ना कहटी प्रदेश सरकारसे सक्कु जिल्ला विपद् व्यवस्थापन समिति, सुरक्षा निकाय, सरकारी तथा गैरसरकारी निकायहे पूर्वतयारीसहित उच्च सतर्कतामे रहना आग्रह करल बा ।

सरकारसे बेलिब्रिज पुलके लाग भारत ओ चीनहे अनुरोध

काठमाडौं, १२ भदौ । सरकारसे बाढी प्रभावित क्षेत्रके आवत जावत सुचारु करक लाग भारत ओ चीनहे तत्काल ४२ ठो बेलिब्रिज बनाडेना माग करले बा ।

परराष्ट्र मन्त्रालय स्रोतके अनुसार डुनु देशहे नेपालहे तत्काल आवश्यक पर्ना बेलिब्रिजके संख्या उल्लेख कैटी सहयोगके अनुरोध करल हो ।

अब्बे विदेशी डेना सहयोगहे विपत् प्राधिकरणके माग अनुसार लेना व्यवस्था मिलाइल बा । प्राधिकरणसे तत्काल आवतजावत सुचारु कैना ४२ ठो पुलके आवश्यकता पर्ना आंकलन करलपाछे सरकारसे डुनु देशहे अनुरोध करल हो । भारतीय विदेश मन्त्रालयके प्रवक्त रणधीर जैसवाल बिफेक रोज नियमित

पत्रकार सम्मेलनमे नेपालहे आवश्यक परल बेलांमे बेलिब्रिज लगायतमे सहयोग कैना बताइल रहित ।

रसुवा, नुवाकोट ओ धादिङमे बारहसे अधिकतम पुल भट्टकैले बा । ओहोमारे मनैनेहे दुईतर्फी आवत जावत कैना बन्द हुइल बा । यहाँर भारतके विदेशमन्त्री एस. जयशंकर नेपालमे जारी राहत तथा उद्धार प्रयासबारे शुकके फोन छलफल करले बटै ।

भारतीय विदेश मन्त्रालयके सम्बन्धित विभागसे नेपालमे थप राहत सामग्री पठैना तयारीबारे फोन जानकारी कराइल हुइत । नेपालसम्बन्धी विषयहे भारतसे उच्च प्राथमिकतामे राखल जयशंकर उल्लेख करले बटै ।

सम्पर्कविहीन रहल सुदूरपश्चिमके १० जाने सकुशल भेटलै

पहुरा समाचारदाता
धनगढी, १२ भदौ । रसुवाके भोटकोशी लडियामे बाढ आइलपाछे सम्पर्कविहीन हुइल सुदूरपश्चिम प्रदेशके १४० जाने मध्ये १० जाने सकुशल भेटल बटै ।

प्रदेश प्रहरी कार्यालयके प्रहरीके अनुसार कञ्चनपुरके भीमदत्त नगरपालिका-३ बैठना सुनिल चौधरी, भीमदत्त नगरपालिका-६ बैठना चन्दा जोशी, वेदकोटके अजय राना सम्पर्कमे आइल हुइत ।

ओस्टेक करके सुरेश राना, सन्तोष राना, बेलौरीके नवीन चौधरी, आर्दश चौधरी, कञ्चनपुरके राकेश भट्ट, प्रदीप चन्द ओ डडेल्धुराके सुनिल बुढामगर सकुशल भेटल बटै ।

ओइने मध्ये ७ जाने हाइड्रो पावरमे काम कैना व्यक्ति ओ चन्दा नर्सिङके विद्यार्थी रहल प्रदेश प्रहरी कार्यालयके प्रवक्ता प्रहरी वरिष्ठ उपरीक्षक पदमबहादुर बिष्ट जानकारी डेलै ।

अन्य दुई जाने काहे वहाँ गेल रहित कना खुलल नैहो । सम्पर्कविहीन हुइल व्यक्तिके संख्या अभिन १३० बा ।

एसएसपी बिष्टके अनुसार कैलालीके ४९, कञ्चनपुरके ३४, बाजुराके १४, डडेल्धुराके १७, बैतडीके ८, दार्चुलाके ४, डोटी ओ बझाङके २/२ जाने ओ अछामके एक जाने सम्पर्कविहीन हुइल विवरण बा । सुदूरपश्चिम घर रहल कामके सिलसिलामे रसुवा पुगल मजदुर, कर्मचारी तथा सुरक्षाकर्मी बाढमे परल रहित ।

सुदूरपश्चिम प्रदेशको अत्याधुनिक सुविधा सम्पन्न



Hasanpur, Dhangadhi-5, Kailali, Nepal

091-527000/01/02, 9865680100, 9804600745

www.nisargahospitalnepal.com / nisargahospitalnepal



विशेषज्ञ डाक्टर तथा ओ.पि.डी सेवाहरु

जानरल फिजियन (पेट, धाती, मुटु) रोग विशेषज्ञ	रेडियोलोजी विशेषज्ञ	न्युरो, मस्तिष्क, नसा तथा मेरुदण्ड रोग विशेषज्ञ	हाडजोर्नी तथा स्पोर्ट्स फिजियोथेरापिस्ट
हाडजोर्नी तथा नसारी रोग विशेषज्ञ	जानरल तथा ल्याप्रोस्कोपिक सर्जन	एडि तथा प्रसूति रोग विशेषज्ञ	नवजात शिशु तथा बालरोग विशेषज्ञ
नाक, कान, घाँटी तथा थाइरोइड रोग विशेषज्ञ	एनेस्थेसिया तथा क्रिटिकल केयर विशेषज्ञ	मुस, अमृतार तथा बडुारा विशेषज्ञ	मानसिक तथा नसा रोग विशेषज्ञ
छाला, यौन, कुष्ठरोग तथा सौन्दर्य विशेषज्ञ	गुगौला तथा गुत्ररोग विशेषज्ञ	मुटु रोग विशेषज्ञ	

सत्ताइस जलविद्युत् क्षतिग्रस्त

युक्रेनहे हवाई रक्षा जुटैना
युरोपेली समर्थक एकजुट

काठमाडौं, १२ भदौ । भोटेकोशी नदीमे आइल आकस्मिक बाढके कारण रसुवा ओ नुवाकोटमे सञ्चालनमे रहल १२ ठो विद्युत् आयोजना क्षतिग्रस्त हुइल बा कलेसे दुई सयसे ढेर कर्मचारी तथा आयोजना सम्बद्ध श्रमिक सम्पर्कविहीन हुइल बा । निर्माणाधीन अवस्थाके थप १५ जलविद्युत् आयोजना फेन क्षतिग्रस्त हुइल बा ।

भोटेकोशी-त्रिशूली नदी बेसिनमे रहल एक दर्जन जलविद्युत् आयोजना, सबस्टेसन तथा प्रसारण लाइनमे क्षति पुगके ४३१.१ मेगावाट विद्युत् उत्पादन फेन रोकल बा । क्षति पुगल आयोजनामे १११ मेगावाटके रसुवागढी जलविद्युत् आयोजना, सालासुँगी (७८ मेगावाट), माथिल्लो सान्जेन (१४.८ मेगावाट), सान्जेन (४२.५), चिलिमे (२२ मेगावाट), लाइटाङ (२० मेगावाट) ओ माथिल्लो त्रिशूली श्री 'ए' (६० मेगावाट) रहल बा । ओस्टेक १४.८ मेगावाटके मैलुङ जलविद्युत्, त्रिशूली जलविद्युत् केन्द्र (२४ मेगावाट), देवीघाट जलविद्युत् (१४ मेगावाट) ओ नेपाल

गाईघाट, १२ भदौ । लम्मा समयसे बोरा अभावमे भकारीमे रहल उदयपुर सिमेन्ट उद्योग 'गैंडा छाप' सिमेन्ट बिक्री सुरु करले बा । यीआघे उत्पादन होके उद्योगके भकारीमे ठारल उच्च गुणस्तरके गैंडाछाप सिमेन्ट धमाधम बिक्री करना सुरु करल निमित्त महाप्रबन्धक वैद्यनाथ भ्ना बटैलै ।

भन्डे छ करोड रुपियाँ मूल्यके सिमेन्ट गोदाममे रहल अवस्थामे वर्तमान उद्योग प्रशासन बोराके प्रबन्ध करलपाछे दैनिक पाँच सय बोराके दरसे सिमेन्ट बिक्री हुइटरहल बिक्री शाखाके प्रमुख मीरा राई बटैलै । प्रतिबोरा ७२५ रुपियाँके दरसे बिक्री कैके उद्योग दैनिक करिब १४ लाख ५० हजार रुपियाँ

कूटनीतिमे...

व्यक्तिगत रूपमे विदेशी कूटनीतिज्ञहे सरकार प्रमुखसँग सहज पहुँच डेना परम्पराहे वर्तमान प्रधानमन्त्री अन्य करले बा । यिहिनसे कूटनीतिक आचारसंहिता पालना करना दिशामे सकारात्मक संकेत देहल बा ओ नयाँ सरकारसे कूटनीतिक आचारसंहिताहे कडाइसाथ कार्यान्वयन करना संकेत फेन करल बा । अस्टेक परराष्ट्रमन्त्री शिशिर खनाल टमान कूटनीतिक भेटवार्ता ओ कार्यक्रममे विदेशनीति ओ कूटनीतिक विषयमे देहल अभिव्यक्ति तुलनात्मक रूपमे सन्तुलित ओ परिपक्व देखाइठ । अइसिन अभिव्यक्तिमे राष्ट्रिय प्राथमिकता ओ हितहे केन्द्रमे ढरल देखाइठ ।

‘सुरुआत रमजा हुइल भर आधा

प्रभावितहुनके

कैलारी गाउँपालिकासे अलपत्र नागरिकके विवरण बुझाउन सार्वजनिक आह्वान

रसुवाके भोटेकोशी क्षेत्रमे आइल अकस्मात बाढके कारण कैलालीके कैलारी गाउँपालिका स्थायी ठेगाना रहल नागरिकके प्रभावित ओ सम्पर्कविहीन हुइल बटै ।

गाउँपालिकासे एक अत्यन्त जरूरी सूचना जारी करटी बाढमे परके अलपत्र परल वा सम्पर्कविहीन हुइल स्थानीय नागरिकके विवरण उपलब्ध करैना सम्बन्धित परिवारजन तथा आफन्तहुकनमे अनुरोध करले बा ।

अध्यक्ष राज समझ चौधरीसे जारी सूचना अनुसार, आपन आफन्त सम्पर्कविहीन हुइलेसे लगेक वडा कार्यालय वा गाउँपालिकाके कार्यालयमे हाली जानकारी करैना कहल बा ।

माया मेट्रो ३ लाख ११ हजार १११ सहयोग

विपद्के पीडामे परल नागरिकके



विद्युत् प्राधिकरण सोलार आयोजना (२५ मेगावाट) फेन बाढसे क्षतिग्रस्त बनल बा ।

ओस्टेक ओहे नदी बेसिनमे निर्माणाधीन अवस्थामे रहल करिब ४७० मेगावाटके थप १५ जलविद्युत् आयोजनामे फेन क्षति पुगल नेपाल विद्युत् प्राधिकरण जनैले बा । अप्रत्याशित रूपमे आइल बाढके कारण विद्युत् आयोजनाके कर्मचारी तथा अन्य रसुवागढीमे कार्यरत किल ९२ जाने रहल बटै । ओस्टेक त्रिशूली श्री 'ए'

जलविद्युत् केन्द्रके पावरहाउस मर्मतमे संलग्न ४५ कर्मचारीसँग फेन सम्पर्क स्थापित हुइ नैसेकना प्राधिकरणसे जनैले बा । निर्माणाधीन त्रिशूली श्री 'बी' के साइटमे कार्यरत २१ जाने कर्मचारी फेन बुधके साँभसम सम्पर्कविहीन रहल जनाइल बा । त्रिशूली श्री 'बी' के साइटमे चेस्को कम्पनीमार्फत कार्यरत ११ जाने फन सम्पर्कविहीन रहल प्राधिकरण जनाइल बा । त्रिशूली श्री 'बी' हब सबस्टेसनमे कार्यरत निर्माण कम्पनीके १६ जाने फेन सम्पर्कविहीन बटै ।

विद्युत् आयोजनामे व्यापक जनधनके क्षति हुइटिकिल प्राधिकरणके

कार्यकारी निर्देशक दिगांयुकुमार श्रेष्ठसहितके टोली प्रभावित क्षेत्रके अनुगमनसमेत करल रहे । “विद्युत् आयोजनामे अबौके क्षति हुइल अनुमान बा,” उहाँ कलै, “जोखिममे रहल कर्मचारी तथा सर्वसाधारणहे सुरक्षित स्थानमे ढरना तथा उद्धार कार्यके लाग स्थानीय टोली फेन परिचालन करले बटि ।” स्थानीय प्रशासन, सुरक्षा निकाय, स्थानीय तह तथा सरोकारवाला निकायसँग समन्वय कैके सम्पर्कविहीन कर्मचारी तथा कामदारके खोजी तथा उद्धारहे तीव्र पारल उहाँ जानकारी डेलै ।

बाढके कारण छ ठो प्रसारण लाइन तथा सबस्टेसनमे क्षति पुगल बा । २२० केभी क्षमताके त्रिशूली श्री 'बी' हब सबस्टेसन पूर्ण रूपसे क्षतिग्रस्त हुइल बा । चिलिमे २२० केभी हब फेन टावर ढलल ओरसे बन्द हुइल बा । यीसँगै समुद्रटार-त्रिशूली १३२ केभी ओ चिलिमे-त्रिशूली ६६ केभी प्रसारण लाइन फेन अवरुद्ध हुइल बा । चिलिमे हब-त्रिशूली श्री 'बी' हब-मातातीर्थ २२० केभी, त्रिशूली-बालाजु ६६ केभीलागायत कुछ प्रसारण लाइन फेन अवरुद्ध हुइल प्राधिकरण जनैले बा ।

वितरण प्रणालीमे क्षति पुगके रसुवामे विद्युत् आपूर्ति पूर्ण रूपसे बन्द हुइल बा कलेसे नुवाकोट, धादिङ ओ गोरखामे फेन आंशिक रूपसे विद्युत् आपूर्ति अवरुद्ध हुइल बा । अवरुद्ध विद्युत् सेवा वैकल्पिक विधिसे हुइलेसे फेन सुचारु करना प्रयास हुइल प्राधिकरणसे जनाइल बा ।

बुधके बिहान बाढसे भारी क्षति पुगल जानकारी प्राप्त हुइटिकिल ऊर्जा, जलस्रोत तथा सिँचाइमन्त्री विराजभक्त श्रेष्ठ वरिष्ठ व्यवस्थापन समूहके बैठक हुइल रहे । बैठकमे उहाँ विपत्ते परल कर्मचारी, मजदुर तथा आमनागरिकके उद्धार तथा पुनर्स्थापनाहे पहिल प्राथमिकतामे ढैके काम करना निर्देशन देहल रहे । मन्त्री श्रेष्ठ स्वतन्त्र ऊर्जा उत्पादकके संस्था इष्पानके पदाधिकारीसँग फेन छलफल कैके आवश्यक उद्धार तथा पुनर्स्थापनामे सरकार ओ निजी क्षेत्रसे सहकार्य करना बटैले रहै ।

गैंडाछाप सिमेन्टके बिक्री सुरु

आम्दानी करठ ।

बोरा अभावके कारण उत्पादन हुइल सिमेन्ट प्याकिङ करे नैसेकके लम्मा समयसे उद्योगके भकारीमे ठरल रहे । तत्कालके लाग चितवनस्थित आशीर्वाद पोली प्यालक्स प्रालिसे ५३ हजार १८७ थान बोरा आयात करल उद्योगके निमित्त महाप्रबन्धक वैद्यनाथ भ्ना बटैलै ।

उहाँक अनुसार अब्बे करिब चार करोड रुपियाँके भन्डे ४० हजार बोरा तयारी सिमेन्ट उद्योगके अपन भकारीमे मौज्दात रहल ओ उबाहेक सिमेन्ट उत्पादनके लाग तयार पारल करिब दुई करोड मूल्य बराबरके करिब २० हजार बोरा क्लिकर फेन मौज्दात रहल बा ।

तथापि लम्मा समयसे उत्पादन बन्द होके उद्योगमे आर्थिक संकट बहल ओ पाँच अर्ब ३० करोड रुपियाँसे ढेर दायित्व पुगल निमित्त महाप्रबन्धक भ्ना बटैलै । गैल फागुनसे उद्योगके उत्पादन पूर्ण रूपमे बन्द हुइल ओ कर्मचारीसे नियमित तलब पाइ नैसेकल अवस्था बा ।

उत्पादन ठप्प होके उद्योगके मेसिन तथा उपकरणसमेत लम्मा समयसे निष्क्रिय रहटि आइल ओ कुछ उपकरणमे खिया लागे लागल कर्मचारी बटैठै । नियमित सञ्चालन हुइपरना सरकारी स्वामित्वके उद्योग लम्मा समयसे बन्द रहल ओरसे अधिकांश कर्मचारी नियमित कामविहीन हुइटि आइल बा ।

काम पूरा हुइठ' कना उखान जस्टे नयाँ सरकारके सुरुवात सकारात्मक देखाइल बा । कहिजाइठ, बिहानीसे देहल संकेत देहठ । ओस्टेक कुछ अपवादके अतिरिक्त नयाँ सरकारके प्रारम्भिक कार्यसे जनतामे सरकारप्रति उच्च आशा ओ अपेक्षा पैदा करल बा । आबके मुख्य चुनौती कलेक यी प्रारम्भिक सकारात्मक संकेतहे व्यावहारिक परिणाममे रूपान्तरण करना हो । विदेशनीति ओ कूटनीतिके क्षेत्रमे फेन नयाँ सरकारसे जनअपेक्षा अनुरूप काम करे सेकि कलेसे नेपालके अन्तर्राष्ट्रिय छवि, विश्वसनीयता ओ राष्ट्रिय हितके संरक्षणमे महत्व पूर्ण योगदान पुगे सेकि । यम्ने सरकार सफल हुइ परठ ।

राष्ट्रिय हितसे निर्देशित हुइल ओरसे यम्ने निरन्तरता अपरिहार्य रहठ मने सरकार सञ्चालन करना व्यक्तिके क्षमता, दृष्टिकोण, विवेक ओ प्रतिबद्धतासे ओकर प्रभावकारिता निर्धारण करठ । सही समयमे सही निर्णय लेहे सेकना सक्षम नेतृत्वसे नेपाल जैसिन जटिल ओ संवेदनशील भूराजनीतिक अवस्थिति रहल मुलुकहे फेन अन्तर्राष्ट्रिय मञ्चमे प्रभावशाली ढंगसे प्रस्तुत करे सेकि । इतिहास फेन यी पाठ सिखैले बा । ओस्टेक नेपालके विदेशनीतिमे संस्थागत निरन्तरतासँगै सक्षम, दूरदर्शी ओ राष्ट्रिय हितप्रति प्रतिबद्ध नेतृत्व फेन ओत्रे आवश्यक बा । वर्तमान नेतृत्वसे यी बाट मनन करल हुइ कना आशा ओ विश्वास करि ।

विदेशनीति राज्यके दीर्घकालीन दुःखमे साथ डेटी माया मेट्रो अस्पताल प्रा.लि., धनगढी-३, चटकपुरसे प्रधानमन्त्री विपद् राहत कोषमे रु. ३ लाख ११ हजार १११ आर्थिक सहयोग करले बा ।

माया मेट्रो अस्पतालके सञ्चालक हिकमत साउदके पहलमे करल यी सहयोगसे अस्पतालके व्यावसायिक भूमिकासे उपपर उठके मानवीय संवेदना ओ सामाजिक उत्तरदायित्वहे प्राथमिकता देहल सन्देश देहल बा ।

एमाले सुदूरपश्चिमसे एक लाख सहयोग कैना

नेकपा (एमाले) सुदूरपश्चिम प्रदेश कमिटीसे भोटेकोसी लडियामे आइल विनाशकारी बाढसे हुइल भारी धनजनके क्षतिप्रति दुःख व्यक्त करटी राहतके लाग एक लाख रुपया सहयोग कैना निर्णय करले बा ।

बिफेक रोज बैठल प्रदेश कमिटी सचिवालय बैठकसे बाढपीडितके राहत तथा उद्धारके लाग प्रदेश कमिटीके ओरसे एक लाख रुपया सहयोग कैना निर्णय करल हो । साथे, बाढपीडितहे आवश्यक सहयोग

साभार: गोरखापत्र दैनिकसे

कैना सक्कुनहे आह्वान कैना निर्णय करल प्रदेश कमिटीके सचिव रणबहादुर चन्द जानकारी डेलै । पार्टीके उपमहासचिव लेखराज भट्टके प्रमुख आतिथ्यता तथा प्रदेश इन्चार्ज दामोदर भण्डारीके विशेष आतिथ्यतामे बैठक सम्पन्न हुइल रहे ।

बैठकसे बाढसे प्रभावित नागरिकके उद्धार, राहत तथा पुनःस्थापनाके लाग आवश्यक सहयोगमे जुट्न सम्बन्धित सक्कु पक्षहे आग्रहसमेत करले बा ।

प्रधानमन्त्री ओ मन्त्रीहुके एक महिनाके तलब दैवी प्रकोप कोषमे जम्मा कैना

प्रधानमन्त्री ओ मन्त्रीहुकनके एक महिनाके तलब तथा पारिश्रमिक प्रधानमन्त्री दैवी प्रकोप कोषमे जम्मा कैना हुइल बा ।

बिफेक बैठल मन्त्रिपरिषद् बैठकसे उ निर्णय करल सरकारके प्रवक्ता एवं शिक्षामन्त्री सस्मित पोखरेल जानकारी डेलै । प्रधानमन्त्री तथा मन्त्रिपरिषद्के सक्कु सदस्यके एक महिनाके तलब तथा पारिश्रमिक प्रधानमन्त्री दैवी प्रकोप कोषमे जम्मा कैना, मन्त्रिपरिषद्के निर्णयमे कहल बा ।

अन्तर्राष्ट्रिय

युक्रेनहे हवाई रक्षा जुटैना
युरोपेली समर्थक एकजुट

काठमाडौं, १२ भदौ । रुसी हवाई आक्रमण तीव्र बनलपाछे युक्रेनहे थप हवाई रक्षा प्रणाली ओ क्षेप्यास्त्र उपलब्ध करैना विषयमे प्रमुख युरोपेली समर्थक राष्ट्र किएभमे भेला हुइल बटै । बेलायत, फ्रान्स ओ जर्मनीके नेता 'कोएलिसन अफ द विलिङ' के बैठकमार्फत युक्रेनहे सैन्य सहयोग बहैना तथा रसउत्पर दबाब कायम करना प्रयास करे लागल बटै ।

बेलायतके प्रधानमन्त्री एन्ड्री बर्नह्याम पदभार सम्हारलपाछे पहिल अन्तर्राष्ट्रिय भ्रमणके क्रममे किएभ पुगके बैठकके सहअध्यक्षता करलै । युरोपेली परिषद्के अध्यक्ष एन्टोनियो कोस्टासहित अन्य नेता फेन प्रत्यक्ष वा भर्चुअल रूपमे सहभागी हुइना अपेक्षा करल बा । रस पाछेक सातामे किएभलागायत युक्रेनी सहरमे ब्यालेस्टिक क्षेप्यास्त्रसे आक्रमण बहैले बा ।

अपार्टमेन्टलागायत नागरिक

संरचनामे हुइल आक्रमणमे दर्जनौं मैनैन्के मृत्यु हुइल बा । राष्ट्रपति भोलोदिमर जेलेन्स्की प्रत्येक भारी आक्रमणपाछे थप हवाई रक्षा प्रणाली उपलब्ध करैना सहयोगी राष्ट्रसँग आग्रह करले बटै । युक्रेन फेन रसके रसद तथा ऊर्जा पूर्वाधारउत्पर लम्मा दूरीके आक्रमण बहैले बा । रुसी ई-कमर्स कम्पनी ओजोनके क्रास्नोडार ओ मखचकालास्थित गोदाममे आगलागी हुइल कम्पनी जनैले बा ।

डोन आक्रमणके जोखिमके कारण कुछ अन्य स्थलसमेत खाली करल बटाइल बा । रुसी अधिकारीहुके युक्रेनी डोनके भगनावशेष गिरके दुई बालबालिकाके मृत्यु ओ नौ जाने घाहिल हुइल जनाइल बा । युक्रेन सोम्मार ३५औं स्वतन्त्रता दिवस मनैले बा । किएभ पुनआघे प्रधानमन्त्री बर्नह्याम न्यायपूर्ण ओ स्थायी शान्ति कायम नैहुइसम बेलायत युक्रेनके साथमे रहना बटैले बटै ।

श्रम तथा रोजगार कार्यालयको जनहितमा जारी सन्देश

- श्रम तथा रोजगार कार्यालयको जनहितमा जारी सन्देश
- रोजगार सम्झौता गरेर मात्रै काममा लागौं र लगाऔं ।
- औपचारिक तथा अनौपचारिक क्षेत्रका सम्पूर्ण श्रमिकको न्यूनतम ज्याला रु. १९,५५०/- अनिवार्य रुपमा कायम गरौं/गराऔं ।
- समान कामको समान ज्याला लैगिक आधारमा पारिश्रमिकमा विभेद गर्नु कानूनी अपराध हो ।
- कार्य स्थलमा श्रमिकलाई सुरक्षाका उपकरणहरू उपलब्ध गराई काममा लगाऔं, लैगिक हिंसाको अन्त्य गरौं ।
- बालश्रम कानूनी रुपमा दण्डनिय अपराध हो । बालश्रम नगरौं/नगराऔं ।
- श्रम अडिट प्रत्येक वर्षको पौष मसान्तभित्र अनिवार्य रुपमा पेश गर्नु/गराउनु उद्योग/प्रतिष्ठानको कर्तव्य हो अन्यथा नियमानुसार कारवाही गरिने छ ।
- असल श्रम सम्बन्धको आधार सामाजिक सुरक्षा र रोजगार औद्योगिक दुर्घटना न्यूनीकरण गरौं व्यवसायजन्य रोग लाग्नबाट बचौं ।
- श्रम ऐन, २०६४ र नियमावली, २०७५ को पूर्णरुपमा कार्यान्वयन गरौं ।
- वैदेशिक रोजगारीमा जाँदा अनिवार्यरुपमा श्रम स्वीकृति गरेर जाऔं ।

श्रम तथा रोजगार कार्यालय
धनगढी, कैलाली

पेट, छाती, मुटु तथा थाईराईड विभाग

उपचार हुने रोगहरू

- उच्च रक्तचाप, दम तथा मुटु रोगको उपचार
- सुगर (मधुमेह), थाईराईड रोगको उपचार तथा परामर्श
- मिर्गी रोग, प्यारालाइसिस (पक्षधात) तथा अन्य नशा सम्बन्धी रोगको उपचार
- छाती दुख्ने, पेट दुख्ने समस्याको उपचार
- ज्वरो आउने, टाउको दुख्ने तथा पुरानो जटिल रोगको उपचार तथा परामर्श
- सिकल सेलरोग तथा अन्य रगत कम (Anemia) को उपचार तथा परामर्श

२४ सै घण्टा आकस्मिक उपचार

ओ.पि.डी. सेवा प्रत्येक दिन (बिहान ८ देखि साँझ ५ बजेसम्म)

धनगढी
संजिवनी अस्पताल प्रा. लि.
९ (राष्ट्र बैंक चौक, धनगढी-५) ☎ सम्पर्क नं. ०९१-५९०३२८, ९७६४२१२७२७, ९७६९९३२१०५

सुदूरपश्चिममे १४३ बहुवर्षीय योजना

नैबनल बुढीगंगाके पक्की पुल

पहुरा समाचारदाता

धनगढी, १२ भदौ । सुदूरपश्चिम प्रदेश सरकारसे सडक, पुल तथा अन्य भौतिक पूर्वाधार निर्माणहे प्राथमिकतामे रखटी प्रदेशके नौ जिल्लामे १४३ ठो बहुवर्षीय योजना आधे बहाइल बा ।

अबौ ह्यैयाँ लगानी हुइल इ योजनामध्ये कृषि निर्माणके अन्तिम चरणमे पुष्प बावै कलेसे कृषिके भौतिक प्रगति न्यून रहल बा । भौतिक पूर्वाधार विकास मन्त्रालयअन्तर्गत सञ्चालित १४३ बहुवर्षीय योजनाके कुल लागत अनुमान करिब १९ अर्ब ९७ करोड ४३ लाख ह्यैयाँ रहल बा । प्रतिस्पर्धात्मक ठेक्का प्रक्रियासे इ योजना १४ अर्ब ३६ करोड २६ लाख ह्यैयाँमे सम्भौता हुइल बावै ।

मन्त्रालयके तथ्याङ्कअनुसार आर्थिक बरस २०८१/०८२ सम इ योजनामे ७ अर्ब ८१ करोड ८७ लाख ह्यैयाँ भुक्तानी होसेकल बा । आर्थिक बरस २०८२/०८३ मे १४३ योजनाके लाग २ अर्ब ८ करोड ५२ लाख ह्यैयाँ बजेट विनियोजन करल रहे, मने उ अवधिमे हालसम ३१ करोड ४४ लाख ९७ हजार ह्यैयाँ किल भुक्तानी हुइल मन्त्रालयके विवरणमे उल्लेख रहल बा । इहीसे प्रदेश सरकार ढेर सत्त्यामे बहुवर्षीय योजना आधे बहैलेसे फेन सक्कु आयोजनाके कार्यान्वयन गति समान नैरहल डेखाइत् ।

भौतिक पूर्वाधार विकास मन्त्रालयके सूचना अधिकारी कल्पना पन्तके अनुसार बहुवर्षीय योजना प्रदेशके दीर्घकालीन पूर्वाधार विकासके लाग महत्वपूर्ण रहल बावै । सडक तथा पुल निर्माणहे प्राथमिकतामे राखके प्रदेशके सक्कु जिल्लाहे आपसमे जोना लक्ष्यसहित आयोजना आधे बहाइल उहाँ बटैली । सुदूरपश्चिमके भौगोलिक अवस्थाके कारण सडक पूर्वाधारहे प्रदेश विकासके प्रमुख आधारके रूपमे लेहल बा । कैलाली



ओ कञ्चनपुरके सहरी तथा ग्रामीण सडकसे बाजुरा, बझाङ, अछाम, डोटी, डडेल्धुरा, बैतडी ओ दार्चुलाके दुर्गम क्षेत्रसम बहुवर्षीय सडक आयोजना सञ्चालनमे रहल बावै ।

तराईके सडकसे बजार, प्रशासनिक केन्द्र ओ सीमावर्ती क्षेत्रहे जोना अपेक्षा करल बा कलेसे पहाडी तथा हिमाली जिल्लामे निर्माण हुइटी रहल सडकसे स्थानीय उत्पादनहे बजारसम पुँना सहज बँना लक्ष्य राखल बा । १४३ आयोजनामध्ये कैलाली ओ कञ्चनपुरमे सहरी तथा रणनीतिक सडक निर्माणके योजना ढेर रहल बावै । पहाडी जिल्लामे भर लावा सडक खोल्ना, सडक स्तरोन्नति कैना, पुल निर्माण कैना तथा मुख्य बस्ती ओ व्यापारिक केन्द्र जोना आयोजना सञ्चालनमे रहल बावै ।

सडकसँगे वर्षायाममे लडिया तथा खोलुवाके कारण हुइना आवागमन अवरोध हँना पुल निर्माणहे फेन प्राथमिकता डेहल बा । कैलालीमे अण्डैया जैना डगराके कटैनी लडिया पुल, चौमाला पुरान बजार पुल ओ सुर्मी नालाके पक्की पुललगायतके आयोजना निर्माणके टमान चरणमे रहल बावै । कुछ पुलके भौतिक प्रगति ७० प्रतिशतसे उपर पुगल बा कलेसे कुछ आयोजना सम्पन्न हुइना अन्तिम चरणमे रहल बावै । धनगढी क्षेत्रमे पर्ना हुलाकी सडक योजनाके भौतिक

प्रगति करिब ९८ प्रतिशत पुगल बा । कृष्ण मन्दिर-गोदावरी सडक स्तरोन्नति योजनाके प्रगति भर करिब ५५ प्रतिशत रहल बा ।

कतिपय योजनामे कैलाली ओ कञ्चनपुरके सहरी तथा रणनीतिक सडकसँगे अछाम ओ बाजुराके सडक आयोजनाहे समेटल बा । ओस्टके ९१ से १४३ समके आयोजनामे कञ्चनपुर, डडेल्धुरा, बैतडी, कैलालीलगायतके जिल्लाके सडक तथा पुल निर्माणके प्याकेज रहल बावै ।

ओस्टके कैलालीके घोडाघोडी नगरपालिका-५ मे पर्ना शीतलपुर-सिम्ली सडकके भौतिक प्रगति ११ प्रतिशत किल रहल मन्त्रालयके विवरणसे डेखाइत् । इहीसे अक्के मन्त्रालयअन्तर्गत सञ्चालन हुइटी रहल बहुवर्षीय योजनाके प्रगति असमान रहल डेखाइत् ।

बहुवर्षीय योजनाके सूची हेरेबर साना ग्रामीण सडकसे रणनीतिक सडक, बरवार पुल ओ जिल्ला जोना आयोजनासम समेटल बावै । सुरुवाती योजनामे कैलाली ओ कञ्चनपुरके सडक स्तरोन्नति तथा सहरी सडक सञ्जाल विस्तारके आयोजना बटै । ओकरपाछे बाजुरा, अछाम, बैतडी, डोटी, डडेल्धुरा ओ दार्चुलाके सडक आयोजना समेटल बावै ।

पहाडी जिल्लाके सडकसँगे पुल तथा

नाला निर्माणके काम ढेर डेखाइत् । बैतडी ओ अछाममे सडक तथा पुल निर्माणके टमान प्याकेज सञ्चालनमे बावै कलेसे डडेल्धुरा ओ दार्चुलाके दुर्गम क्षेत्रमे फेन सडक विस्तारके आयोजना आधे बहाइल बा । कतिपय योजनामे कैलाली ओ कञ्चनपुरके सहरी तथा रणनीतिक सडकसँगे अछाम ओ बाजुराके सडक आयोजनाहे समेटल बा । ओस्टके ९१ से १४३ समके आयोजनामे कञ्चनपुर, डडेल्धुरा, बैतडी, कैलालीलगायतके जिल्लाके सडक तथा पुल निर्माणके प्याकेज रहल बावै ।

ओइसीक हेरेबर १४३ आयोजनामध्ये कैलाली ओ कञ्चनपुरमे योजनाके संख्या ढेर डेखाइलेसे फेन पहाडी तथा हिमाली जिल्लाहे समेत पूर्वाधार सञ्जालमे जोना प्रयास करल मन्त्रालयके दावी रहल बा । प्रदेश सरकारसे बहुवर्षीय आयोजनाके लाग करिब २० अर्ब ह्यैयाँ लागत अनुमान कैलेसे फेन ठेक्का सम्भौता करिब १४ अर्ब ३६ करोड ह्यैयाँमे हुइल बा ।

सम्भौता हुइल रकमके तुलनामे हालसम हुइल भुक्तानी ओ आयोजनाके भौतिक प्रगतिहे हेरेबर सक्कु आयोजना अपेक्षित गतिमे आधे बहै सेकल नैहो । कतिपय आयोजना तीव्र गतिमे आधे बहल बावै कलेसे कतिपयके काम सुरुवाती चरणमे सीमित रहल बा । निर्माण व्यवसायीके ढिलासुस्ती, जग्गा तथा मुआब्जासम्बन्धी समस्या, भौगोलिक कठिनाई ओ वर्षायामके कारण फेन आयोजनाके गति प्रभावित हुइना करल मन्त्रालयके कहाइ रहल बा । इ आयोजना समयमे सम्पन्न हुइलेसे पहाडसे तराईसमके आवागमन सहज हुइना, स्थानीय उत्पादनसे बजार पैना ओ पर्यटन क्षेत्रमे समेत सकारात्मक प्रभाव पर्ना अपेक्षा करल अछामके स्थानीय लोकवहादुर खड्का बटैलै । ओहकान अनुसार खप्तड, रामारोशनलगायतके पर्यटकीय क्षेत्रमे पहुँच विस्तार कैना फेन सडक पूर्वाधारसे महत्वपूर्ण भूमिका खेले सेकी ।

बाजुरा, १२ भदौ । बाजुराके गौमूल गाउँपालिकाके केन्द्र घटमुनाहे जोना बुढीगङ्गा लडियामे निर्माण हुइना कहल पक्की पुलके सम्भौता हुइल चार बरस बिटलेसे फेन निर्माण सुरु हुइ सेकल नैहो ।

पुल निर्माणके लाग २०७९ वैशाखमे सम्भौता हुइलेसे फेन अब्बेसम आयोजनास्थलमे कौनो काम सुरु नैहुइल स्थानीयवासीके गुनासो रहल बा । बडीमालिका नगरपालिका ओ गौमूल गाउँपालिकाके सीमामे पर्ना घटमुनामे पुल निर्माणके लाग स्थानीय पूर्वाधार विकास आयोजना कार्यालय धनगढी ठेक्का प्रक्रिया आधे बहाइल रहे ।

भूमि व्यवस्था, सहकारी, संघीय मामिला तथा सामान्य प्रशासन मन्त्रालयअन्तर्गतके स्थानीय पूर्वाधार विकास आयोजना कार्यालय ओ एआर चन्द्र ग्रुप जेभीबीच चार करोड एक लाख २२ हजार ४८४ ह्यैयाँमे निर्माण सम्भौता हुइल रहे । सम्भौताअनुसार निर्माण कम्पनीसे काम सुरु कैना प्रतिबद्धतासहित ३५ लाख ह्यैयाँ पेस्कीसमेत लेहल रहे ।

लम्मा समय बिटलेसे फेन सम्बन्धित निकायसे निर्माणकार्य सुरु करैना चासो नैडेखाइल गौमूल-२ के वडाध्यक्ष देवबहादुर रोकाया बटैलै । पुल नैहोके स्थानीयवासीहे आवतजावतमे समस्या हुइनाके साथे वर्षायाममे यातायातसमेत अवरुद्ध हुइना करल उहाँ बटैलै ।

गौमूल गाउँपालिकाके अध्यक्ष हरिबहादुर रोकाया सम्भौताअनुसार दुई बरसभितरे निर्माण सम्पन्न करै पना हुइलेसे फेन घरी घरी आग्रह करलेसे फेन काम सुरु नैहुइल बटैलै । सदरमुकाम मार्तडीसे गौमूल गाउँपालिकाके केन्द्र घटमुनासमके दूरी

करिब १२ किलोमिटर रहल बा । गाउँपालिकाके केन्द्र पुना दुई लडिया पार करै पर्ना अवस्था रहल बा । मार्तडी लगगेहेक बाहली खोलुवामे फेन सडक डिभिजन कार्यालय, साँफेबगरसे उहीसे आधे ठेक्का आह्वान करलेसे फेन पुल निर्माणके काम आधे बहै सेकल नैहो ।

घटमुनामे पुल निर्माण सम्पन्न हुइलेसे गौमूल गाउँपालिकाके बासिन्दाहे किल नैहोके बाजुरासे बझाङ जिल्लासम पुना छोट सडकमार्ग सञ्चालनमे समेत सहज हुइना स्थानीय गणेश रोकाया बटैलै ।

हाल मार्तडीसे गौमूलसमके करिब १२ किलोमिटर सडकखण्डमध्ये करिब छ किलोमिटर कालोपत्र कैना काम सुरु होसेकल बा । कालोपत्रके काम प्रदेश सरकारअन्तर्गत पूर्वाधार विकास कार्यालय साँफेबगरमार्फत हुइटी रहल बा ।

स्थानीय धनबहादुर रोकायाके अनुसार १२ किलोमिटर सडक कालोपत्र कैके डुनु लडियामे पक्की पुल निर्माण हुइलेसे बरस डिनभितरे गौमूल गाउँपालिका सदरमुकाम मार्तडीसंग सडक सञ्जालमे जोरजैना रहे । पुल निर्माण सुरु नैहोके स्थानीयवासी आउर सास्ती खेपे परल उहाँ बटैलै ।

प्रमुख जिल्ला अधिकारी डोरेन्स निरौला पुल निर्माणके लाग सम्भौता हुइल लम्मा समय बिटलेसे फेन काम सुरु नैहुइलपाछे अब्बे ठेक्का टुना प्रक्रियामे रहल जानकारी डेलै । बाजुरामे ढेर सडक, पुललगायत बरवार विकास आयोजनाके सम्भौता लम्मा समय बिटलेसे फेन निर्माण सुरु नैहुइना ओ कुछ आयोजना बीचमे अलपत्र पर्ना प्रवृत्तिके कारण नागरिक सास्ती खेप्टी आइल बटै ।

बाढी र डुबान हुनुपूर्वको तयारी

- ❖ नदीमा बढेको पानी, डयाम र तटबन्धको अवस्थाको जानकारी लिऔं,
- ❖ घरबाट नजिक रहेको सबैभन्दा अग्लो ठाउँ, चौर र सार्वजनिक भवनवारे थाहा पाइराखौं,
- ❖ आपतकालिन अवस्थाका लागि खाद्यान्न तथा औषधीजन्य सामग्री घरको अग्लो ठाउँमा राखौं,
- ❖ गाउँ, टोल, वडामा रबरका डुङ्गा, लाईफ ज्याकेट, डोरी, बाँस र प्राथमिक उपचारका सामग्री तयारी अवस्थामा राखौं,
- ❖ वर्षायाममा सधैं मोबाईलमा पर्याप्त ब्यालेन्स र ब्याट्री राखौं,
- ❖ वर्षा र बाढीको अवस्थावारे टोल फ्रि नम्बर ११५५ वा सञ्चार माध्यमबाट जानकारी लिने गरौं,
- ❖ प्रहरी, सुरक्षा निकाय र एम्बुलेन्सको नम्बर राखौं, तत्काल सहायता चाहिएमा सम्पर्क गरौं ।



सुवर्ण अवसर ! सुवर्ण अवसर !! सुवर्ण अवसर !!!

कैलाली अस्पताल प्रा.लि

Provide Health Related Services

डा. अकाश राउत
MBBS, MD (F19), Internal Medicine
Senior Consultant Physician
NMC NO. 20304

➤ आउने समय : प्रत्येक दिन (२४ घण्टा)

डाक्टर आउने समय : प्रत्येक दिन, आकस्मिक सेवा (चिकित्सक) २४ घण्टा

हाल सेवाहरू :

- १) २४ घण्टा ईमर्जेन्सी सेवा, फार्मसी सेवा, अत्याधुनिक प्याथोलोजी, रंगीन इण्डोस्कोपी, डिजिटल एक्सरे, रंगीन भिडियो एक्सरे, अत्याधुनिक अप्रेसन थियटरबाट सेवा, वातानुकुलीन एम्बुलेन्स, वातानुकुलीन क्याबिन ।
- २) स्त्री रोग तथा प्रसूती सम्बन्धी सेवा (बाँझोपन, सेतोपानी बग्ने, तल्लो पेट दुख्ने, महिनावारी गड्बडी, पाठेघर खस्ने, पाठेघरको अप्रेशन, गर्भवती तथा सुत्केरी सेवा) । ३) ल्याप्रोस्कोपी तथा जनरल सर्जरी (हाइड्रोसिल, हर्निया, पायल्स, फिस्टुला, स्तनमा गाँठागुठी आउने, शरिरका विभिन्न भागमा गाँठागुठी, घाउ खटिरा, पत्थरी, किडनीको पत्थरी, प्रोस्टेटको अप्रेशन तथा पित्तथैलीको पत्थरी अप्रेशन) । ४) हाड(जोर्नी तथा नशा सम्बन्धी सेवा (हाटखुट्टा बाङ्गे, फ्याक्चर, हाडजोर्नीको दुखाई, कम्मर दुख्ने तथा अत्याधुनिक मेसिनबाट हड्डीको अप्रेशन)छाती, मुटु, कलेजो तथा पेट सम्बन्धी सेवा । ५) यौनरोग, कपाल तथा छाला रोग सम्बन्धी सेवा । ६) मानसिक तथा मनोरोग सेवा । ७) नाक, कान, घाँटी रोग सम्बन्धी सेवा । ८) मुर्छा पनु, टाउको दुख्ने जस्ता समस्याहरू, प्यारालाइसिस हातखुट्टा नचल्ने सम्बन्धी सेवा । ९) न्यूरो (नशा रोग) लागुपदार्थ दुर्व्यसनी, कुलत सम्बन्धी, हाटखुट्टा भ्रमभ्रमाउने, छारे रोग । १०) आगोले पोलेको हातखुट्टा बाङ्गिएको र खुँडेको अप्रेशन आदि सेवा ।



कैलाली अस्पताल प्रा.लि

जिल्ला प्रशासन कार्यालय अगाडि, पशुपति टोल, धनगढी, कैलाली

फोन नं. ०९१-५२४५५५, ५२४६५४, ५२१२४९

विपद् जोखिम न्यूनीकरणको पूर्वतयारी गरौं

- ❖ वर्षाको समयमा बाढी पहिरो तथा चट्याङ्गको जोखिम हुन सक्छ,
- ❖ सम्भावित जोखिमको मूल्यांकन गरौं, सचेत बनौं,
- ❖ जोखिमयुक्त स्थानमा नबसौं, सुरक्षित स्थानमा बसौं,
- ❖ नदि किनारा वा भिरालो जमिनमा बसोबास भएकाहरु विशेष सतर्क रहौं,
- ❖ सम्भावित जोखिमबाट बच्न आपतकालीन पूर्वयोजना बनाऔं,
- ❖ घर परिवार र छिमेकीहरूसँग मिलेर सुरक्षित स्थानको पहिचान गरौं,
- ❖ सम्पर्क बिन्दुहरु तय गरौं, सूचना प्रणालीमा आवद्ध होऔं,
- ❖ खाद्यान्न, पानी, प्राथमिक उपचार सामग्री, टर्चलाइट र आवश्यक औषधि आदि तयारी अवस्थामा राखौं,
- ❖ प्रकोप व्यवस्थापन तालिम तथा अभ्यासमा सहभागी बनौं,
- ❖ बालबालिका, वृद्धवृद्धा र अपाङ्गता भएका व्यक्तिको सुरक्षामा ध्यान दिऔं ।



कैलारी गाउँपालिका गाउँ कार्यपालिकाको कार्यालय कैलाली

ग्राहक वर्गहरूमा खुशीको खबर !

हाम्रो यहाँ सबै कम्पनीका रि-कण्डिसन मोटरसाइकलहरू पाइनुका साथै मर्मत पनि गरिन्छ र सबै कम्पनीका हेलमेट र पार्टसहरू थोक तथा खुद्रा मूल्यमा पाइन्छ ।

कुनै पनि मोटरसाइकल नगद खरिद गरेमा आकर्षक उपहारको व्यवस्था रहेको जानकारी गराउँदछौं ।



संजय अटो सेल्स एण्ड रि-कण्डिसन

धनगढी-४, उत्तरबेहडी (चटकपुर शहिद गेट भन्दा दुईसय मिटर पूर्व)

फोन न. ०९१४१०१०५, सुजित मो. ९८५८४२३९१२, सुनिल मो. ९८६७७९३५२१, महेश मो. ९८१३१३१०२९